

केंद्र शासन पुरस्कृत अमृत अभियानांतर्गत  
सन २०१५-१६ या आर्थिक वर्षामध्ये  
राबविण्यात येणाऱ्या पाणीपुरवठा प्रकल्पाच्या  
प्रारूप निविदा प्रपत्राबाबत.....

महाराष्ट्र शासन  
नगर विकास विभाग  
शासन परिपत्रक क्रमांक: अमृत -२०१६/प्र.क्र. १६३ /नवि-३३  
नगर विकास विभाग, मंत्रालय, मुंबई-४०० ०३२  
तारीख: १६ मे, २०१६

**वाचा:** अमृत अभियानाच्या अंमलबजावणीबाबतचा शासन निर्णय दिनांक १३.१०.२०१५

**प्रस्तावना -**

केंद्र शासन पुरस्कृत अमृत अभियानाची अंमलबजावणी संदर्भाधीन शासन निर्णयान्वये राज्यामध्ये सन २०१५-१६ वर्षापासून करण्यात येत आहे. सदर अभियानांतर्गत पाणीपुरवठा, मलनिस्सारण, पर्जन्यजलवाहिनी, नागरी परिवहन व हरित क्षेत्र विकास इ. पायाभूत सुविधांची निर्मिती अभियान शहरांमध्ये करण्यात येणार आहे. त्यानुसार सदर अभियानांतर्गत सन २०१५-१६ या आर्थिक वर्षासाठी राज्यासाठी मंजूर झालेल्या आराखडयामध्ये राज्यातील २१ पाणीपुरवठा प्रकल्पांचा समावेश आहे.

०२. अमृत अभियानांतर्गत पाणीपुरवठा प्रकल्पांची अंमलबजावणी करण्यासाठी अभियान शहरांसाठी (अ व ब वर्ग मनपा वगळता) महाराष्ट्र जीवन प्राधिकरणाची प्रकल्प व्यवस्थापन सल्लागार म्हणून नियुक्ती संदर्भाधीन शासन निर्णयान्वये करण्यात आली आहे. त्याअनुषंगाने सदर अभियानांतर्गत मंजूर करण्यात आलेल्या पाणीपुरवठा प्रकल्पांचे डीपीआर हे (अ व ब वर्ग महानगरपालिका वगळता) महाराष्ट्र जीवन प्राधिकरणामार्फत तयार करण्यात आलेले आहेत. त्याअनुषंगाने सदर अभियानांतर्गत सर्व अभियान शहरामार्फत राबविण्यात येणाऱ्या पाणीपुरवठा प्रकल्पांची प्रभावी अंमलबजावणी करण्याच्या अनुषंगाने आवश्यक सूचना देण्याची बाब शासनाच्या विचाराधीन होती.

**शासन परिपत्रक-**

अ. केंद्र शासन पुरस्कृत अमृत अभियानांतर्गत पाणीपुरवठा प्रकल्पाच्या यशस्वी अंमलबजावणीसाठी महाराष्ट्र जीवन प्राधिकरणामार्फत पाणीपुरवठा प्रकल्पासाठी नमुना निविदा प्रपत्र तयार करण्यात आलेले आहे. सदर नमुना निविदा प्रपत्र (Model tender Document) महाराष्ट्र जीवन प्राधिकरणामार्फत सर्व अभियान शहरांना उपलब्ध करण्यात येईल. त्यानुसार अमृत अभियानांतर्गत मंजूर पाणीपुरवठा प्रकल्पाची निविदा प्रक्रिया राबविताना सदर नमुना निविदा प्रपत्रानुसार निविदा प्रक्रिया पूर्ण करणे सर्व अभियान शहरांना बंधनकारक राहील.

आ. अमृत अभियानांतर्गत मंजूर करण्यात आलेले पाणीपुरवठा प्रकल्पाच्या अंमलबजावणीसाठी जेथे महाराष्ट्र जीवन प्राधिकरण योजना चालवित असेल तेथे महाराष्ट्र जीवन प्राधिकरण व अन्य ठिकाणी संबंधित नगरपरिषद / महानगरपालिका कार्यान्वयन यंत्रणा राहील. याबाबतचा नेमका तपशील प्रत्येक प्रकरणाच्या प्रशासकीय मंजूरीच्या आदेशात करण्यात येईल.

कार्यान्वयन यंत्रणा ही निविदा प्रक्रिया राबवेळ व प्रकल्प पूर्ण करण्याची जबाबदारी ही कार्यान्वयन यंत्रणेची राहिल.

इ. पाणीपुरवठा प्रकल्पाच्या निविदा या सिव्हिल, मेकॅनिकल व ऑटोमेशन कामांसाठी एकत्रित काढणे कार्यान्वयन यंत्रणेवर बंधनकारक राहिल. तसेच जर प्रकल्पामध्ये सौरउर्जा प्रकल्पाचा समावेश असेल तर त्याची निविदा स्वतंत्रपणे काढण्यात यावी.

ई. अमृत अभियानांतर्गत राबविण्यात येणाऱ्या पाणीपुरवठा प्रकल्पासाठी आवश्यक असणाऱ्या डी.आय पाईप्सचा पुरवठा हा महाराष्ट्र जीवन प्राधिकरणामार्फत संबंधित कार्यान्वयीन यंत्रणेस करण्यात येईल. याबाबतची कार्यपद्धती स्वतंत्र आदेशाद्वारे विहित करण्यात येईल.

उ. पाणीपुरवठा प्रकल्पांसाठी कार्यान्वयन यंत्रणेकडे प्राप्त झालेल्या निविदांची तपासणी करण्याची जबाबदारी ही प्रकल्प व्यवस्थापन सल्लागारांची ( अ व ब वर्ग महानगरपालिका वगळता उर्वरीत अभियान शहरांसाठी महाराष्ट्र जीवन प्राधिकरणाची) असणार आहे.

ऊ. महाराष्ट्र जीवन प्राधिकरणामार्फत निर्गमित केल्या जाणाऱ्या नमुना निविदा प्रपत्रानुसार सदर प्रकल्प वेळेत पूर्ण करण्याच्या अनुषंगाने इन्सॅटिव बोनस व दंडाची तरतूद करण्यात आलेली आहे.

ऋ. प्रकल्पाचे काम सुरु झालेनंतर प्रकल्प व्यवस्थापक सल्लागाराने कामाची गुणवत्ता व देयके प्रमाणित केलेनंतर उपलब्ध निधीच्या मर्यादेत कामाची देयके १५ दिवसांत संबंधित कंत्राटदारास देण्याची जबाबदारी संबंधित कार्यान्वयन यंत्रणेची राहिल.

लृ. अमृत योजनेतील मंजूर प्रकल्पांचे प्रशासकीय मान्यतेचे आदेश प्रकल्पनिहाय स्वतंत्रपणे काढण्यात येत आहेत. त्याआधारे उपरोक्त प्रमाणे नमूद सूचनांच्या अनुषंगाने आवश्यक कार्यवाही अंमलबजावणी यंत्रणेमार्फत करून सदर मंजूर प्रकल्पांची कामे तात्काळ सुरु करण्यात यावीत व प्रकल्प कालमर्यादेत पूर्ण करण्याच्या अनुषंगाने आवश्यक ती दक्षता घेण्यात यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०५१९१६४५१४०१२५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( पां.जो.जाधव )

सह सचिव, महाराष्ट्र शासन

प्रत,

१. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई.

२. कार्यकारी संचालक, महाराष्ट्र नागरी विकास अभियान, सीआर-२, मुन्फ्रा इमारत, नरिमन पॉईंट, मुंबई.
३. आयुक्त सर्व महानगरपालिका
४. मुख्याधिकारी, सातारा, इचलकरंजी, जालना, अंबरनाथ, भुसावळ, पनवेल, बदलापूर, बीड, गोंदिया, बार्शी, यवतमाळ, अचलपूर, उस्मानाबाद, नंदूरबार, वर्धा, उदगीर, हिंगणघाट नगरपरिषद.